

പതിമൂന്നാം കേരള നിയമസഭ

പതിനഞ്ചാം സമ്മേളനം

നക്ഷത്രചിഹ്നമിടാത്ത ചോദ്യം നം.1837

07.12.2015 ൽ മറുപടിയിൽ

രണ്ടാംഘട്ട ജനസമ്പർക്ക പരിപാടി

ചോദ്യം

ശ്രീമതി.കെ.എസ്.സലീഖ

മറുപടി

ശ്രീ.ഉമ്മൻ ചാണ്ടി

(മുഖ്യമന്ത്രി)

എ) മുഖ്യമന്ത്രിയുടെ രണ്ടാംഘട്ട ജനസമ്പർക്ക പരിപാടിയിൽ എത്ര പരാതികൾ ലഭിക്കുകയുണ്ടായി; ആയതിൽ എത്രയെണ്ണം തീർപ്പാക്കി; എത്ര പരാതികൾ തീർപ്പാക്കാൻ അവശേഷിക്കുന്നു; ആയതിൽ എത്ര പേർക്ക് എത്ര തുകയുടെ ധനസഹായം അനുവദിച്ചു; ജില്ല തിരിച്ച് വ്യക്തമാക്കുമോ;

ബി) ഒന്നാം ഘട്ട ജനസമ്പർക്ക പരിപാടിക്ക് ലഭിച്ച എത്ര അപേക്ഷകൾ ഇനിയും തീർപ്പാക്കാനുണ്ട്; ജില്ല തിരിച്ച് വ്യക്തമാക്കുമോ;

സി) രണ്ടാം ഘട്ട ജനസമ്പർക്ക പരിപാടിക്കായി പരസ്യയിനത്തിൽ ഖജനാവിൽ നിന്നും പത്ര-ദൃശ്യ മാധ്യമങ്ങൾക്ക് ചെലവഴിച്ച തുക ജില്ല തിരിച്ച് ലഭ്യമാക്കുമോ;

ഡി) പ്രസ്തുത പരിപാടിയ്ക്കായി പന്തൽ, ഭക്ഷണം, മറ്റുള്ളവ എന്നിവയ്ക്കായി എന്തു തുക ചെലവഴിച്ചു; ജില്ല തിരിച്ച് വ്യക്തമാക്കുമോ;

ഇ) പ്രസ്തുത പരിപാടിയെ സംബന്ധിച്ച് 'ടൈംസ് ഓഫ് ഇന്ത്യ' ഉൾപ്പെടെയുള്ള പത്ര-ദൃശ്യമാധ്യമങ്ങൾക്ക് പരസ്യയിനത്തിൽ എന്തു തുക ഖജനാവിൽ നിന്നും നൽകി; വിശദാംശം ലഭ്യമാക്കുമോ;

എഫ്) പ്രസ്തുത പരിപാടിയുമായി ബന്ധപ്പെട്ട് മുഖ്യമന്ത്രി ഉൾപ്പെടെയുള്ള കാബിനറ്റ് മന്ത്രിമാർ ഓരോരുത്തരും റ്റി.എ/ഡി.എ ഇനത്തിൽ എന്തു തുക കൈപ്പറ്റി; വ്യക്തമാക്കുമോ?

എ) മുഖ്യമന്ത്രിയുടെ രണ്ടാംഘട്ട ജനസമ്പർക്ക പരിപാടിയിൽ 3,21,069 പരാതികൾ ലഭിച്ചു. ആയതിൽ 3,20,272 പരാതികൾ തീർപ്പാക്കി. 797 പരാതികൾ തീർപ്പാക്കാനുണ്ട്. 61,921 പേർക്കായി 71,47,21,259 രൂപ (എഴുപത്തിയൊന്നു കോടി നാല്പത്തിയെഴു ലക്ഷത്തി ഇരുപത്തിയൊന്നായിരത്തി ഇരുന്നൂറ്റി അൻപത്തിയൊമ്പത് രൂപ മാത്രം) ധനസഹായം അനുവദിച്ചു. ജില്ല തിരിച്ചുള്ള കണക്ക് അനുബന്ധം ഒന്നിൽ ചേർത്തിരിക്കുന്നു.

ബി) 15,064 അപേക്ഷകൾ തീർപ്പാക്കാനുണ്ട്. ജില്ല തിരിച്ചുള്ള കണക്ക് അനുബന്ധം രണ്ടിൽ ചേർത്തിരിക്കുന്നു.

സി) രണ്ടാംഘട്ട ജനസമ്പർക്ക പരിപാടിയുടെ പരസ്യയിനത്തിൽ 1,27,73,725 രൂപ (ഒരു കോടി ഇരുപത്തിയെഴു ലക്ഷത്തി എഴുപത്തിമൂവായിരത്തി എഴുനൂറ്റി ഇരുപത്തിയഞ്ച് രൂപ) ചെലവായിട്ടുണ്ട്. ജില്ല തിരിച്ച് റിലീസ് ഓഡിറ്റുകൾ നൽകിയിട്ടില്ല.

ഡി) പന്തൽ, ഭക്ഷണം മറ്റുള്ളവ എന്നിവയ്ക്കായി 5,24,21,288 രൂപ (അഞ്ചുകോടി ഇരുപത്തിനാലു ലക്ഷത്തി ഇരുപത്തിയൊന്നായിരത്തി ഇരുന്നൂറ്റി എൺപത്തിയെട്ട് രൂപ) ചെലവഴിച്ചിട്ടുണ്ട്. ജില്ല തിരിച്ചുള്ള കണക്കുകൾ അനുബന്ധം 3 ആയി ചേർത്തിരിക്കുന്നു.

ഇ) രണ്ടാംഘട്ട ജനസമ്പർക്ക പരിപാടിയുടെ പരസ്യയിനത്തിൽ ടൈംസ് ഓഫ് ഇന്ത്യ ഉൾപ്പെടെയുള്ളവയ്ക്ക് 1,27,73,725 രൂപ (ഒരു കോടി ഇരുപത്തിയെഴു ലക്ഷത്തി എഴുപത്തിമൂവായിരത്തി എഴുനൂറ്റി ഇരുപത്തിയഞ്ച് രൂപ) ചെലവായിട്ടുണ്ട്.

എഫ്) ജനസമ്പർക്ക പരിപാടിയുമായി ബന്ധപ്പെട്ട് മുഖ്യമന്ത്രിയുൾപ്പെടെയുള്ള മന്ത്രിമാർ റ്റി.എ/ഡി.എ ഇനത്തിൽ പ്രത്യേകം തുക കൈപ്പറ്റിയിട്ടില്ല.

Kulakul
സെക്ഷൻ ഓഫീസർ